
kumArI pUjA

कुमारी पूजा

Document Information



Text title : kumArI pUjA

File name : kumArIpUjA.itx

Category : devii, pUjA, durgA

Location : doc_devii

Transliterated by : Gopal Upadhyay gopal.j.upadhyay at gmail.com

Proofread by : Gopal Upadhyay gopal.j.upadhyay at gmail.com, Pulakit Vyasa Shastri

Description/comments : Kumari puja shloka/verses from various sources

Latest update : October 4, 2019

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose. Please note that proofreading is done using Devanagari version and other language/scripts are generated using **sanscript**.

Please help to maintain respect for volunteer spirit.

October 4, 2019

sanskritdocuments.org

ಕುಮಾರೀ ಪೂಜಾ



|| ಮಾಹಾತ್ಮ್ಯ ||

ಬ್ರಾಹ್ಮಣಿ ಸರ್ವಕಾರ್ಯೇಷು ಜಯಾರ್ಥೇ ನೃಪವಂಶಜಾಮ್ |
ಲಾಭಾರ್ಥೇ ವೈಶ್ಯವಂಶೋತ್ಥಾಂ ಸುತಾರ್ಥೇ ಶೂದ್ರವಂಶಜಾಮ್ ||

ದಾರುಣೇ ಚಾಂತ್ಯಜಾತೀನಾಂ ಪೂಜಯೇದ್ವಿಧಿನಾ ನರಃ |
ವರ್ಜಯೇತ್ ಸರ್ವಕಾರ್ಯೇಷು ದಾಸೀಗರ್ಭಸಮುದ್ಯವಾಮ್ ||

|| ರುದ್ರಯಾಮಲೇ ||

ನಟೀಕನ್ಯಾಂ ಹೀನಕನ್ಯಾಂ ತಥಾ ಕಾಪಾಲಿಕನ್ಯಕಾಮ್ |
ರಜಕನ್ಯಾಪಿ ಕನ್ಯಾ ಚ ತಥಾ ನಾಪಿತಕನ್ಯಕಾಮ್ ||

ಗೋಪಾಲಕನ್ಯಕಾಂ ಚೈವ ಬ್ರಾಹ್ಮಣಸನ್ಯಾಪಿ ಕನ್ಯಕಾಮ್ |
ಶೂದ್ರಕನ್ಯಾಂ ವೈದ್ಯಕನ್ಯಾಂ ತಥಾ ವೈಶ್ಯಸ್ಯ ಕನ್ಯಕಾಮ್ ||

ಚಾಂಡಾಲಕನ್ಯಕಾಂ ವಾಪಿ ಯತ್ರಕುತ್ರಾಶ್ರಮೇ ಸ್ಥಿತಾಮ್ |
ಸುಹೃದವರ್ಗಸ್ಯ ಕನ್ಯಾಂ ಚ ಸಮಾನೀಯ ಪ್ರಯತ್ನತಃ ||

|| ಯೋಗಿನೀತಂತ್ರೇ ||

ಯದಿ ಭಾಗ್ಯವಶಾದ್ವೇವಿ ವೇಶ್ಯಾಕುಲಸಮುದ್ಯವಾ |
ಕುಮಾರೀ ಲಭ್ಯತೇ ಕಾಂತೇ ಸರ್ವಸ್ವೇನಾಪಿ ಸಾಧಕಃ ||

ಯತ್ನತಃಪೂಜಯೇತಾಂ ತು ಸ್ವರ್ಣರೌಪ್ಯಾದಿಭಿರ್ಮುಢಾ |
ತದಾ ತಸ್ಯ ಮಹಾಸಿದ್ಧಿರ್ಜಾಯತೇ ನಾತ್ರ ಸಂಶಯಃ ||

ತಸ್ಮಾತ್ತಾಂ ಪೂಜಯೇದ್ವಾಲಾಂ ಸರ್ವಜಾತಿ ಸಮುದ್ಯವಾಮ್ |
ಜಾತಿಭೇದೋನಕರ್ತೃವ್ಯಃಕುಮಾರೀಪೂಜನೇ-ಶಿವೇ ||

ಜಾತಿಭೇದಾನ್ಮಹೇಶಾನಿ ನರಕಾನ್ನ ನಿವರ್ತತೇ |
ವಿಚಿಕಿತ್ವಾಪರೋ ಮಂತ್ರೀ ಧ್ರುವಂ ಸ ಪಾತಕೀ ಭವೇತ್ ||

ಏಷಾ ಪ್ರಶಸ್ತಾ ಕುಮಾರೀ ತು ಸರ್ವಜಾತೀಯೇವ ಪೂಜ್ಯಾ |

|| ಕುಬ್ಜಿಕಾತಂತ್ರೇ ||

ಪಂಚವರ್ಷಾತ್ಸಮಾರಭ್ಯ ಯಾವದ್ ದ್ವಾದಶವಾರ್ಷಿಕೀ |
ಕುಮಾರೀ ಸಾ ಭವೇದ್ವೇವೀ ನಿಜರೂಪಪ್ರಕಾಶಿನೀ ||

ಷಡ್ವರ್ಷಾಚ್ಚ ಸಮಾರಭ್ಯ ಯಾವಚ್ಚ ನವವರ್ಷಿಕಾ |
ತಾವಚ್ಚೈವ ಮಹೇಶಾನಿ ಸಾಧಕಾಭೀಷ್ಟಸಿದ್ಧಯೇ ||

ಅಷ್ಟವರ್ಷಾತ್ಸಮಾರಭ್ಯ ಯಾವತ್ತ್ರಯೋದಶಾಬ್ದಿಕೀ |
ಕುಲಜಾಂ ತಾಂ ವಿಜಾನಿಯಾತ್ ತತ್ರ ಪೂಜಾಂ ಸಮಾಚರೇತ್ ||

ದಶವರ್ಷಾತ್ಸಮಾರಭ್ಯ ಯಾವತ್ಕ್ಷೋಡಶವಾರ್ಷಿಕೀ |
ಯುವತೀಂ ತಾಂ ವಿಜಾನಿಯಾದ್ ದೇವತಾಂ ತಾಂ ವಿಚಿಂತಯೇತ್ ||

|| ವಿಶ್ವಸಾರತಂತ್ರೇ ||

ಅಷ್ಟವರ್ಷಾ ತು ಸಾ ಕನ್ಯಾ ಭವೇದ್ಗೋರಿ ವರಾನನೇ |
ನವವರ್ಷಾ ರೋಹಿಣೀ ಸಾ ದಶವರ್ಷಾ ತು ಕನ್ಯಕಾ ||

ಅತ ಊರ್ಧ್ವಾಂ ಮಹಾಮಾಯಾ ಭವೇತ್ಸೈವ ರಜಸ್ವಲಾ ||

|| ರುದ್ರಯಾಮಲೇ ||

ಏಕವರ್ಷಾ ಭವೇತ್ ಸಂಧ್ಯಾ ದ್ವಿವರ್ಷಾ ಚ ಸರಸ್ವತೀ |
ತ್ರಿವರ್ಷಾ ಚ ತ್ರಿಧಾಮೂರ್ತಿಶ್ಚತುರ್ವರ್ಷಾ ತು ಕಾಲಿಕಾ ||

ಶುಭಗಾ ಪಂಚವರ್ಷಾ ತು ಷಡ್ವರ್ಷಾ ಚ ಹ್ಯುಮಾ ಭವೇತ್ |
ಸಪ್ತಭಿರ್ಮಾಲಿನೀ ಪ್ರೋಕ್ತಾ ಹ್ಯಷ್ಟವರ್ಷಾ ಚ ಕುಬ್ಜಿಕಾ ||

ನವಭಿಃ ಕಾಲಸಂದರ್ಭಾ ದಶಭಿಶ್ಚಾಪರಾಜಿತಾ |
ಏಕಾದಶಾ ತು ರುದ್ರಾಣೀ ದ್ವಾದಶಾಬ್ಧಾ ತು ಭೈರವೀ ||

ತ್ರಯೋದಶಾ ಮಹಾಲಕ್ಷ್ಮೀ ದ್ವಿಸಪ್ತಾ ಪೀಠನಾಯಿಕಾ |
ಕ್ಷೇತ್ರಜ್ಞಾ ಪಂಚದಶಭಿಃ ಷೋಡಶೇ ಚಾಂಬಿಕಾ ಭವೇತ್ |

ಏವಂ ಕ್ರಮೇಣ ಸಂಪೂಜ್ಯ ಯಾವತ್ಪುಷ್ಪಂ ನ ಜಾಯತೇ || (ಪುಷ್ಪಂ ರಜೋಸ್ಪ್ರಾವಮ್)
ಪ್ರತಿವದಾದಿ ಪೂರ್ಣಾಂತ ವೃದ್ಧಿಭೇದೇನ ಪೂಜಯೇತ್ |

ಮಹಾಪರ್ವಸು ಸರ್ವೇಷು ವಿಶೇಷಾಚ್ಚ ಪವಿತ್ರಕೇ ||

ಮಹಾನವಮ್ಯಾಂ ದೇವೇಶಿ ಕುಮಾರೀಶ್ಚ ಪ್ರಪೂಜಯೇತ್ |
ಅಷ್ಟೋತ್ತರಶತಂ ವಾಪಿ ಏಕಾಂ ವಾಪಿ ಪ್ರಪೂಜಯೇತ್ ||

ಪೂಜಿತಾ ಪ್ರತಿಪೂಜ್ಯಂತೇ ನಿರ್ದಹಂತ್ಯವಮಾನಿತಾಃ |
ಕುಮಾರೀ ಯೋಗಿನೀ ಸಾಕ್ಷಾತ್ ಕುಮಾರೀ ಪರದೇವತಾ ||

ಅಸುರಾ ಅಷ್ಟನಾಗಾಶ್ಚ ಯೇ ಯೇ ದುಷ್ಟಗ್ರಹಾ ಅಪಿ |
ಭೂತವೈತಾಲಗಂಧರ್ವ ಡಾಕಿನೀಯಕ್ಷರಾಕ್ಷಸಾಃ ||

ಯಾಶ್ಚಾನ್ಯಾ ದೇವತಾಃ ಸರ್ವಾ ಭೂರ್ಭುವಃಸ್ವಶ್ಚ ಭೈರವಾಃ |
ಪೃಥಿವ್ಯಾದೀನಿ ಸರ್ವಾಣಿ ಬ್ರಹ್ಮಾಂಡಂ ಸಚರಾಚರಮ್ ||

ಬ್ರಹ್ಮಾ ವಿಷ್ಣುಶ್ಚ ರುದ್ರಶ್ಚ ಈಶ್ವರಶ್ಚ ಸದಾಶಿವಃ |
ಸಂತುಷ್ಟಃ ಸರ್ವತುಷ್ಟಶ್ಚ ಯಸ್ತು ಕನ್ಯಾಂ ಪ್ರಪೂಜಯೇತ್ ||

|| ಮಂತ್ರಮಹೋದಧೌ ||

ದ್ವಿವರ್ಷಾ ಸಾ ಕುಮಾರ್ಯುಕ್ತಾ ತ್ರಿಮೂರ್ತಿಃ ಹಾಯನತ್ರಿಕಾ |
ಚತುರದ್ವಾ ತು ಕಲ್ಯಾಣೀ ಪಂಚವರ್ಷಾ ತು ರೋಹಿಣೀ ||

ಷಡಬ್ದಾ ಕಾಲಿಕಾ ಪ್ರೋಕ್ತಾ ಚಂಡಿಕಾ ಸಪ್ತಹಾಯನಾ |
ಅಷ್ಟವರ್ಷಾ ಶಾಂಭವೀ ಸ್ಯಾತ್ ದುರ್ಗಾ ತು ನವಹಾಯನಾ |
ಸುಭದ್ರಾ ದಶವರ್ಷೋಕ್ತಾ ನಾಮಮಂತ್ರೈಃ ಪ್ರಪೂಜಯೇತ್ ||

ಪೂಜಾದಿನಾ ಪೂರ್ವದಿನೇ - (ಪೂಜಾ ಸೇ ಏಕ ದಿನ ಪೂರ್ವ ಹೀ ನಿಮಂತ್ರಣ ದೇನಾ ಹೈ
1)

ಗಂಧಪುಷ್ಪಾಕ್ಷತಾದಿಭಿರ್ಮೂಲೇನ

|| ಭಗವತಿ ಕುಮಾರಿ ಪೂಜಾರ್ಥಂ ತ್ವಂ ಮಯಾ ನಿಮಂತ್ರಿತಾಸಿ ಮಾಂ ಕೃತಾರ್ಥಯ ||

ಇತಿ ನಿಮಂತ್ರೈ ನಮಸ್ಕುರ್ಯಾತ್ ||

ನಿಮಂತ್ರಿತಾಂ ಪ್ರಾತರಾಹೂಯ ಪ್ರದಕ್ಷಿಣೀಕೃತ್ಯ -

ಪತ್ನೀದ್ವಾರಾ ಉದ್ವರ್ತನಾದ್ಯೈಃ ಸ್ನಾಪಯಿತ್ವಾ |

ಗಂಧತ್ರೈಲೇನ ಶರೀರಂ ಸಂಸ್ಕಾರ್ಯ | ಕೇಶಂ ಪರಿಷ್ಕೃತ್ಯ |

ಲಲಾಟೇ ಸಿಂದೂರಂ - ನಯನಯೋಃ ಕಜ್ಜಲಂ ಸರ್ವಾಂಗೇ ಚಂದನಂ

ವಸ್ತ್ರಾಲಂಕಾರೈರಾಭೂಷ್ಯ | ಸಪತ್ನೀಕಯಜಮಾನಃ -

ಕುಮಾರೀಂ ಪೂಜಾಗೃಹೇ ಆನೀಯ ಪಾದೌ ಪ್ರಕ್ಷಾಲ್ಯ |

ಅಷ್ಟದಲಪೀಠೋಪರಿ ಸಮಾವೇಶ್ಯ | ತಾಂಬೂಲೇನ ಮುಖಂ ಸಂಶೋಧ್ಯ |

|| ಸಂಕಲ್ಪಃ ||

ದೇಶಕಾಲೌ ಸಂಕೀರ್ತನಾಂತೇ -ಕಾಮನಾ ಸಿದ್ಧ್ಯರ್ಥಂ -ಕರ್ಮಣಿ ನವರಾತ್ರೌ ವಾ

-ದೇವತಾ ಪ್ರೀತ್ಯರ್ಥಂ ಕುಮಾರೀಪೂಜಾಂ ಕರಿಷ್ಯೇ

ಅಥವಾ ಬಟುಕ ಕುಮಾರೀ ಸುವಾಸಿನೀ ಪೂಜಾಂ ಕರಿಷ್ಯೇ ||

(೫ ಸೇ ೧೨ವರ್ಷ ಕಾ ಉಪನೀತ ಬ್ರಾಹ್ಮಣಬಟು)

(ಕೈಶೋರೀ ಯುವತೀ ಯತಿಃ | ಅಪೌಥಾ ಚೈವ ಪೌಥಾ ಚ ವ್ಯದ್ವಮಾತಾ ಬಲಪ್ರದಾ |)

(ದುರ್ಗಾಶತನಾಮಸ್ತೋತ್ರೇ೧೨-೧೩)

|| ಬಟುಕ ಪೂಜನ ||

ಉಪನೀತ ಕೇಶಾಂತಪೂರ್ವಸಂಜ್ಞಕ ಬ್ರಾಹ್ಮಣಬಟುಂ ನಿಮಂತ್ರೈ |

ಸ್ನಾನಾದಿಭಿಃ ಸಂಸ್ಕಾರ್ಯ - "ಬಂ ಬಟುಕಾಯ ನಮಃ" ಇತಿ ಸೋಪವೀತ ಗಂಧಾಕ್ಷತ-

ವಸ್ತ್ರಯುಗ್ಮ-ಕುಂಡಲಾದಿಭಿರಭ್ಯರ್ಚ್ಯ - ನಮಸ್ಕುರ್ಯಾತ್ ||

ಕರಕಲಿತಕಪಾಲಃ ಕುಂಡಲೀದಂಡಪಾಣಿಸ್ತರುಣತಿಮಿರನೀಲೋ ವ್ಯಾಲಯಜ್ಞೋಪವೀತೀ

|

ಕ್ರತುಸಮಯಸಪರ್ಯಾವಿಘ್ನವಿಚ್ಛೇದಹೇತುರ್ಜಯತಿ ಬಟುಕನಾಥಃ ಸಿದ್ಧಿಧಃ

ಸಾಧಕಾನಾಮ್ ||

ಸುಪ್ರಸನ್ನಬಟುಕಾಯ ದ್ವಿಜವರ್ಯಾಯ ಮೇಧಸೇ |

ಭೈರವಾಯ ನಮಸ್ತುಭ್ಯಮನುಜ್ಞಾಂ ದಾತುಮರ್ಹಸಿ ||

|| ಷಡಂಗನ್ಯಾಸಃ ||

ಕ್ಲಾಂ ಕುಮಾರಿಕೇ ಹೃದಯಾಯ ನಮಃ | ಕ್ಲಿಂ ಕುಮಾರಿಕೇ ಶಿರಸೇ ಸ್ವಾಹಾ |

ಕ್ಲುಂ ಕುಮಾರಿಕೇ ಶಿಖಾಯೈ ವಷಟ್ | ಕ್ಲೈಂ ಕುಮಾರಿಕೇ ಕವಚಾಯ ಹುಮ್ |

ಕ್ಲೌಂ ಕುಮಾರಿಕೇ ನೇತ್ರತ್ರಯಾಯ ವೌಷಟ್ | ಕ್ಲಃ ಕುಮಾರಿಕೇ ಅಸ್ತ್ರಾಯ ಫಟ್ ||

|| ಅಥ ಕರನ್ಯಾಸಃ ||

ಕ್ಲಾಂ ಕುಮಾರಿಕೇ ಅಂಗುಷ್ಠಾಭ್ಯಾಂ ನಮಃ | ಕ್ಲಿಂ ಕುಮಾರಿಕೇ ತರ್ಜನೀಭ್ಯಾಂ ನಮಃ |

ಕ್ಲುಂ ಕುಮಾರಿಕೇ ಮಧ್ಯಮಾಭ್ಯಾಂ ನಮಃ | ಕ್ಲೈಂ ಕುಮಾರಿಕೇ ಅನಾಮಿಕಾಭ್ಯಾಂ ನಮಃ |

|

ಕ್ಲೌಂ ಕುಮಾರಿಕೇ ಕನಿಷ್ಠಿಕಾಭ್ಯಾಂ ನಮಃ | ಕ್ಲಃ ಕುಮಾರಿಕೇ

ಕರತಲಕರವೃಷಾಭ್ಯಾಂ ನಮಃ ||

|| ಕುಮಾರಿಕಾಧ್ಯಾನಮ್ ||

ಶಂಖಕುಂದೇಂದು ಧವಲಾಂ ದ್ವಿಭುಜಾಂ ವರದಾಭಯಾಮ್ |

ಚಂದ್ರಮಯಮಹಾಂಭೋಜಭಾವಹಾವ ವಿರಾಜಿತಾಮ್ ||

ಬಾಲರೂಪಾಂ ಚ ತ್ರೈಲೋಕ್ಯ ಸುಂದರೀಂ ವರವರ್ಣಿನೀಮ್ |

ನಾನಾಲಂಕಾರನಮ್ರಾಂಗೀಂ ಭದ್ರವಿದ್ಯಾಂ ಪ್ರಕಾಶಿನೀಮ್ ||

ಚಾರುಹಾಸ್ಯಾಂ ಮಹಾನಂದಹೃದಯಾಂ ಶುಭದಾಂ ಶುಭಾಮ್ ||

ಇತಿ ಧ್ಯಾತ್ವಾ ಶಿರಸಿ ಪುಷ್ಪಂ ದತ್ವಾವಾಹಯೇತ್ —

(ಜಪನೀಯ, ಅನುಷ್ಠಾನೀಯ ಮಂತ್ರೋ ಕೇ ಪ್ರತ್ಯೇಕ ಅಕ್ಷರೋ ದೇವೀಮಯ ಹೈಂ)

ಮಂತ್ರಾಕ್ಷರಮಯೀಂ ಲಕ್ಷ್ಮೀಂ ಮಾತೃಣಾಂ ರೂಪಧಾರಿಣೀಮ್ |

ನವದುರ್ಗಾತ್ಮಿಕಾಂ ಸಾಕ್ಷಾತ್ ಕನ್ಯಾಮಾವಾಹಯಾಮ್ಯಹಮ್ ||

ಇತಿ ಪುಷ್ಪೈರಾವಾಹ್ಯ ||

ಹ್ರೀಂ ಕುಲಕುಮಾರಿಕಾಯೈ ನಮಃ - ಇದಂ ವಃ ಪಾದ್ಯಂ ಪಾದಾವನೇಜನಂ
ಪಾದಪ್ರಕ್ಷಾಲನಮ್

(ಪಾದ್ಯಮಂತ್ರಮುಚ್ಚಾರ್ಯ, ಪಾದ್ಯಂ ಸಮರ್ಪಯಾಮಿ ||

ಹ್ರೀಂ ಕುಲಕುಮಾರಿಕಾಯೈ ನಮಃ - ಇದಮರ್ಘ್ಯಂ ಸ್ವಾಹಾ

(ಅರ್ಘ್ಯಮಂತ್ರಮುಚ್ಚಾರ್ಯ, ಅರ್ಘ್ಯಂ ಕಲ್ಪಯಾಮಿ ಸ್ವಾಹಾ ||

ಹ್ರೀಂ ಕುಲಕುಮಾರಿಕಾಯೈ ನಮಃ - ಗೃಹಾಣೇದಮಾಚಮನೀಯಂ ವಂ ನಮಃ

(ವಂ - ಆಚಮನೀಯಮಂತ್ರಮುಚ್ಚಾರ್ಯ, ಆಚಮನಂ ಕಲ್ಪಯಾಮಿ ||

ಹ್ರೀಂ ಕುಲಕುಮಾರಿಕಾಯೈ ನಮಃ - ಇದಮನುಲೇಪನಂ ನಮಃ

(ರಕ್ತಚಂದನೇನ ಕುಂಕುಮೇನ ವಾ- ಗಂಧಮಂತ್ರಮುಚ್ಚಾರ್ಯ,

ಕನಿಷ್ಠಿಕಾಂಗುಷ್ಠಯೋಗೇನ ಗಂಧಂ ಪರಿಕಲ್ಪಯಾಮಿ ನಮಃ ||

ಹ್ರೀಂ ಕುಲಕುಮಾರಿಕಾಯೈ ನಮಃ - ಏತೇಕ್ಷತಾಃ ನಮಃ

(ಅಕ್ಷತದಾನಮಂತ್ರಮುಚ್ಚಾರ್ಯ ಸರ್ವಾಂಗುಲಿಭಿಃ

ಅಕ್ಷತಾಂ ಪರಿಕಲ್ಪಯಾಮಿ ನಮಃ ||

ಹ್ರೀಂ ಕುಲಕುಮಾರಿಕಾಯೈ ನಮಃ - ಏತಾನಿ ಪುಷ್ಪಾಣಿ ಸಮಾಲಾಸಿನಿ ಸ ಬಿಲ್ವಪತ್ರಾಣಿ
ವೌಷಟ್

(ಮಂತ್ರಮುಚ್ಚಾರ್ಯ, ತರ್ಜನ್ಯಂಗುಷ್ಠಯೋಗೇನ,

ಪುಷ್ಪಾಣಿ- ಸಮಾಲಾಸಿನಿ-ಬಿಲ್ವಪತ್ರಾಣಿ ಪರಿಕಲ್ಪಯಾಮಿ ವೌಷಟ್ ||

ಹ್ರೀಂ ಕುಲಕುಮಾರಿಕಾಯೈ ನಮಃ - ಏಷ ಧೂಪಃ

(ನಾಭೌ ಧೂಪಂ ದತ್ವಾ, ವಾಮಭಾಗೇ ಧೂಪಪಾತ್ರಂ ಸಂಸ್ಥಾಪ್ಯ,

ಧೂಪಮಂತ್ರಮುಚ್ಚಾರ್ಯ, ಧೂಪಂ ಪರಿಕಲ್ಪಯಾಮಿ, ಉತ್ತಾನಹಸ್ತಸ್ಥ

ತರ್ಜನ್ಯಂಗುಷ್ಠಯೋಗೇನ ಧೂಪಮುದ್ರಾಂ ಪ್ರದರ್ಶಯೇತ್ ||

ಹ್ರೀಂ ಕುಲಕುಮಾರಿಕಾಯೈ ನಮಃ - ಏಷ ದೀಪಃ

(ಲಲಾಟಾದಿ ಪಾದಾಂತಂ ದೀಪಂ ಪ್ರದರ್ಶ್ಯ, ದೇವ್ಯಾದಕ್ಷಿಣೇ ದೀಪಪಾತ್ರಂ
ನಿಧಾಯ, ದೀಪಮಂತ್ರಮುಚ್ಚಾರ್ಯ ದೀಪಂ ದರ್ಶಯಾಮಿ, ಉತ್ತಾನಹಸ್ತಸ್ಥ
ಮಧ್ಯಮಾಂಗುಷ್ಠಯೋಗೇನ ದೀಪಮುದ್ರಾಂ ಪ್ರದರ್ಶಯೇತ್ ||

ಸುವಾಸಿನೀ ಪೂಜಾ (೧೧ ಸೇ ೧೬ವರ್ಷ ತಕ ಕೀ)—

ಯುಗ್ಮವಸ್ತ್ರಾಭೂಷಣಾದಿಭಿಃ ಸಂತೋಷ್ಯ -

ಯಾ ದೇವೀ ಸರ್ವಭೂತೇಷು ಶಕ್ತಿರೂಪೇಣ ೦೦ ಇತಿ ಮಂತ್ರೇಣ ವಾ ಪಾದ್ಯಾದಿಭಿಃ

“ಹ್ರೀಂ ಸುವಾಸಿನೈಃ ನಮಃ” ಇತಿ ದೀಪದಾನಾಂತಂ ಸಂಪೂಜ್ಯ ||

ಹ್ರೀಂ ಸುವಾಸಿನೈಃ ನಮಃ - ಇದಂ ವಃ ಪಾದ್ಯಂ ಪಾದಾವನೇಜನಂ ಪಾದಪ್ರಕ್ಷಾಲನಮ್

(ಪಾದ್ಯಮಂತ್ರಮುಚ್ಚಾರ್ಯ, ಪಾದ್ಯಂ ಸಮರ್ಪಯಾಮಿ ||

ಹ್ರೀಂ ಸುವಾಸಿನೈಃ ನಮಃ - ಇದಮರ್ಘ್ಯಂ ಸ್ವಾಹಾ

(ಅರ್ಘ್ಯಮಂತ್ರಮುಚ್ಚಾರ್ಯ, ಅರ್ಘ್ಯಂ ಕಲ್ಪಯಾಮಿ ಸ್ವಾಹಾ ||

ಹ್ರೀಂ ಸುವಾಸಿನೈಃ ನಮಃ - ಗೃಹಾಣೇದಮಾಚಮನೀಯಂ ವಂ ನಮಃ

(ವಂ -ಆಚಮನೀಯಮಂತ್ರಮುಚ್ಚಾರ್ಯ, ಆಚಮನಂ ಕಲ್ಪಯಾಮಿ ||

ಹ್ರೀಂ ಸುವಾಸಿನೈಃ ನಮಃ - ಇದಮನುಲೇಪನಂ ನಮಃ (ರಕ್ತಚಂದನೇನ ಕುಂಕುಮೇನ
ವಾ-

ಗಂಧಮಂತ್ರಮುಚ್ಚಾರ್ಯ, ಕನಿಷ್ಠಿಕಾಂಗುಷ್ಠಯೋಗೇನ ಗಂಧಂ

ಪರಿಕಲ್ಪಯಾಮಿ ನಮಃ ||

ಹ್ರೀಂ ಸುವಾಸಿನೈಃ ನಮಃ - ಏತೇಕ್ಷತಾಃ ನಮಃ (ಅಕ್ಷತದಾನಮಂತ್ರಮುಚ್ಚಾರ್ಯ

ಸರ್ವಾಂಗುಲಿಭಿಃ, ಅಕ್ಷತಾಂ ಪರಿಕಲ್ಪಯಾಮಿ ನಮಃ ||

ಹ್ರೀಂ ಸುವಾಸಿನೈಃ ನಮಃ - ಏತಾನಿ ಪುಷ್ಪಾಣಿ ಸಮಾಲಾಸಿನಿ ಸ ಬಿಲ್ವಪತ್ರಾಣಿ ವೌಷಟ್

(ಮಂತ್ರಮುಚ್ಚಾರ್ಯ, ತರ್ಜನ್ಯಂಗುಷ್ಠಯೋಗೇನ, ಪುಷ್ಪಾಣಿ- ಸಮಾಲಾಸಿನಿ-

ಬಿಲ್ವಪತ್ರಾಣಿ ಪರಿಕಲ್ಪಯಾಮಿ ವೌಷಟ್ ||

ಹ್ರೀಂ ಸುವಾಸಿನೈಃ ನಮಃ - ಏಷ ಧೂಪಃ (ನಾಭೌ ಧೂಪಂ ದತ್ವಾ, ವಾಮಭಾಗೇ

ಧೂಪಪಾತ್ರಂ ಸಂಸ್ಥಾಪ್ಯ, ಧೂಪಮಂತ್ರಮುಚ್ಚಾರ್ಯ, ಧೂಪಂ

ಪರಿಕಲ್ಪಯಾಮಿ,

ಉತ್ತಾನಹಸ್ತಸ್ಥ ತರ್ಜನ್ಯಂಗುಷ್ಠಯೋಗೇನ ಧೂಪಮುದ್ರಾಂ ಪ್ರದರ್ಶಯೇತ್ ||

ಹ್ರೀಂ ಸುವಾಸಿನೈಃ ನಮಃ - ಏಷ ದೀಪಃ (ಲಲಾಟಾದಿ ಪಾದಾಂತಂ ದೀಪಂ ಪ್ರದರ್ಶ್ಯ,

ದೇವ್ಯಾದಕ್ಷಿಣೇ ದೀಪಪಾತ್ರಂ ನಿಧಾಯ, ದೀಪಮಂತ್ರಮುಚ್ಚಾರ್ಯ ದೀಪಂ

ದರ್ಶಯಾಮಿ, ಉತ್ತಾನಹಸ್ತಸ್ಥ ಮಧ್ಯಮಾಂಗುಷ್ಯಯೋಗೇನ ದೀಪಮುದ್ರಾಂ
ಪ್ರದರ್ಶಯೇತ್ ||

ಬಟುಕಕುಮಾರೀಸುವಾಸಿನೀಭ್ಯಃ - ಪಾಲಾಶಾದೀವಿಹಿತ ಪಾತ್ರೇ ಷಡ್ರಸ ನೈವೇದ್ಯಂ
ದತ್ವಾ,

ಹ್ರೀಂ ಬಟುಕಾಯ ನಮಃ - ಇದಂ ನೈವೇದ್ಯಂ ಸ್ವಾಹಾ |

ಹ್ರೀಂ ಕುಲಕುಮಾರಿಕಾಯೈ ನಮಃ - ಇದಂ ನೈವೇದ್ಯಂ ಸ್ವಾಹಾ |

ಹ್ರೀಂ ಸುವಾಸಿನೈಃ ನಮಃ ಇದಂ ನೈವೇದ್ಯಂ ಸ್ವಾಹಾ |

(ನೈವೇದ್ಯಮಂತ್ರಾನ್ ಪರಿತ್ವಾ ನೈವೇದ್ಯಂ ಸಮರ್ಪಯಾಮೀತಿ ತತ್ತತ್ಸಾನೇ ಸಂಕಲ್ಪ್ಯ,
ಉತ್ತಾನಹಸ್ತಸ್ಥ ಅನಾಮಿಕಾಂಗುಷ್ಯಯೋಗೇನ ನೈವೇದ್ಯಮುದ್ರಾಂ ಪ್ರದರ್ಶಯೇತ್
||)

ಬಟುಕಾಯ ಫಲಮ್ -

ಫಲೇನ ಫಲಿತಂ ಸರ್ವಂ ತ್ರೈಲೋಕ್ಯಂ ಸಚರಾಚರಮ್ |

ಫಲಸ್ಯಾರ್ಥಪ್ರದಾನೇನ ಸಫಲಾಃ ಸಂತು ಮನೋರಥಾಃ ||

ಹ್ರೀಂ ಬಂ ಬಟುಕಾಯ ನಮಃ ಇದಂ ಫಲಂ ಯಥಾದತ್ತಂ ಬಟುಕಭೈರವಾಯ ನ ಮಮ
||

ಕುಮಾರೀಭ್ಯಃ ತಾಂಬೂಲಮ್ -

ಹ್ರೀಂ ಕುಲಕುಮಾರಿಕಾಯೈ ನಮಃ | ಇದಂ ತಾಂಬೂಲಂ ಯಥಾದತ್ತಂ ಕುಲಕುಮಾರೀಭ್ಯೋ
ನ ಮಮ ||

ಸುವಾಸಿನೀಭ್ಯಶ್ಚ -

ಹ್ರೀಂ ಸುವಾಸಿನೈಃ ನಮಃ | ಇದಂ ತಾಂಬೂಲಂ ಯಥಾದತ್ತಂ ಸುವಾಸಿನೈಃ
(ಸುವಾಸಿನೀಭ್ಯೋ) ನ ಮಮ ||

ಭೂಮೌ ಪಾಲಾಶಪತ್ರೇ ತಾಂಬೂಲಪತ್ರೇ ವಾ ಕುಂಕುಮೇನ ಷಟ್ಕೋಣಂ ವಿಲಿಖ್ಯ ||

(ಪುಷ್ಪಾಂಜಲಿಃ) -

ಸಂಚಿನ್ಮಯ ಪರೇ ದೇವಿ ಪರಾಮೃತ ಚರುಪ್ರಿಯೇ |

ಅನುಜ್ಞಾಂ ದೇಹಿ ಹೇ ಮಾತರ್ಪರಿವಾರಾರ್ಚನಾಯ ತೇ ||

ಅಥ ಷಟ್ಕೋಣೇ - ಗಂಧಾಕ್ಷತೈಃ |

ಆಗ್ನೇಯಕೋಣೇ - ಕ್ಲಾಂ ಕುಮಾರಿಕೇ ಹೃದಯಾಯ ನಮಃ |

ನೈರೃತ್ಯಕೋಣೇ - ಕ್ಲಿಂ ಕುಮಾರಿಕೇ ಶಿರಸೇ ಸ್ವಾಹಾ |

ವಾಯವ್ಯಕೋಣೇ - ಕ್ಲಂ ಕುಮಾರಿಕೇ ಶಿಖಾಯೈ ವಷಟ್ |

ಈಶಾನಕೋಣೆ - ಕ್ಲೃಂ ಕುಮಾರಿಕೇ ಕವಚಾಯ ಹುಮ್ |

ಪಶ್ಚಿಮಕೋಣೆ - ಕ್ಲೌಂ ಕುಮಾರಿಕೇ ನೇತ್ರತ್ರಯಾಯ ವೌಷಟ್ |

ಪೂರ್ವಕೋಣೆ - ಕ್ಲಃ ಕುಮಾರಿಕೇ ಅಸ್ತಾಯ ಫಟ್ ||

ಮಧ್ಯೇ - ಹ್ರೀಂ ಹಂಸಃ ಕುಲಕುಮಾರಿಕೇ ಶ್ರೀ ಪಾದುಕಾಂ ಪೂಜಯಾಮಿ ||

ಇತಿ ಪುಷ್ಪಾಂಜಲಿತ್ರಯಂ ದತ್ತಾ ನವನಾಮಭಿಃ ಪೂಜಯೇತ್ -

ಹ್ರೀಂ ಕುಮಾಯೈ ನಮಃ | ಹ್ರೀಂ ತ್ರಿಪುರಾಯೈ ನಮಃ | ಹ್ರೀಂ ಕಲ್ಯಾಣೈ ನಮಃ |

ಹ್ರೀಂ ರೋಹಿಣೈ ನಮಃ | ಹ್ರೀಂ ಕಾಮಿನೈ ನಮಃ | ಹ್ರೀಂ ಚಂಡಿಕಾಯೈ ನಮಃ |

ಹ್ರೀಂ ಶಾಂಕರ್ಯೈ ನಮಃ | ಹ್ರೀಂ ದುರ್ಗಾಯೈ ನಮಃ | ಹ್ರೀಂ ಸುಭದ್ರಾಯೈ ನಮಃ ||

ಇತಿ ಸಂಪೂಜ್ಯ ತದಂಗೇ “ಹ್ರೀಂ ಧನುರ್ಬಾಣಧರಾಯೈ ದುರ್ಗಾಯೈ ವಿಚ್ಛೇ ನಮಃ |”

ಇತಿ ದುರ್ಗಾಂ ಆವಾಹ್ಯ -ಷೋಡಶನಾಮಭಿಃ ನಮೋಂತೇನ ಚ ಪೂಜಯೇತ್ ||

ಉಮಾಯೈ ನಮಃ | ಶೂಲಧಾರಿಣೈ ನಮಃ | ಖೇಚರ್ಯೈ ನಮಃ |

ಚತ್ವರವಾಸಿನೈ ನಮಃ | ಸುಗಂಧನಾಸಿಕಾಯೈ ನಮಃ |

ಸರ್ವಧಾರಿಣೈ ನಮಃ | ಚಂಡಿಕಾಯೈ ನಮಃ | ಸೌಭದ್ರಿಕಾಯೈ ನಮಃ |

ಅಶೋಕವಾಸಿನೈ ನಮಃ | ವಜ್ರಧಾರಿಣೈ ನಮಃ | ಲಲಿತಾಯೈ ನಮಃ |

ಸಿಂಹವಾಹಿನೈ ನಮಃ | ಭಗವತೈ ನಮಃ | ವಿಂಧ್ಯವಾಸಿನೈ ನಮಃ |

ಮಹಾಬಲಾಯೈ ನಮಃ | ಭೂತವಾಸಿನೈ ನಮಃ |

ಇತಿ ಸಂಪೂಜ್ಯ “ಮೂಲಮಂತ್ರೇಣ” ಪುಷ್ಪಾಂಜಲಿತ್ರಯಂ ದತ್ತಾ, ಪ್ರದಕ್ಷಿಣೀ ಕೃತ್ಯ ||

|| ತ್ರಿಕೋಣಾಕಾರಂ ಪ್ರಣಮೇತ್ ||

ದಕ್ಷಿಣಾದ್ವಾಯವೀಂ ಗತ್ವಾ ದಿಶಂ ತಸ್ಮಾಚ್ಚ ಶಾಂಭವಿ |

ತತಶ್ಚ ದಕ್ಷಿಣಾಂ ಗತ್ವಾ ನಮಸ್ಕಾರಸ್ತ್ರೀಕೋಣವತ್ ||

(ಅರ್ಧಾತ್ ದಕ್ಷಿಣದಿಶಾ ಸೇ ಕದಮ ಕೇ ಸಹಾರೇ ಚಲತೇ ಚಲತೇ ವಾಯವ್ಯ ಮೇಂ

ಜಾಕರ ವಹಾಃ ಸೇ ಪಶ್ಚಿಮ ಕೇ ಸಿಧೇ ಮಾರ್ಗ ಸೇ ಹೋತೇ ಹುಏ ನೈರೃತ್ಯ ಕೀ ಓರ

ಸೇ ಪುನಃ ದಕ್ಷಿಣ ಮೇಂ ಜಾಕರ ವಹಾಃ ಸೇ ಹೀ ನಮಸ್ಕಾರ ಕರೇ ||)

ಜಗತ್ಪೂಜ್ಯೇ ಜಗದ್ವಂದ್ಯೇ ಸರ್ವಶಕ್ತಿಸ್ವರೂಪಿಣೀ |

ಪೂಜಾಂ ಗೃಹಾಣ ಕೌಮಾರಿ ಜಗನ್ಮಾತರ್ನಮೋಽಸ್ತು ತೇ ||

ತ್ರಿಪುರಾಂ ತ್ರಿಗುಣಾಂ ಧಾತ್ರೀಂ ಜ್ಞಾನಮಾರ್ಗಸ್ವರೂಪಿಣೀಮ್ |

ತ್ರೈಲೋಕ್ಯವಂದಿತಾಂ ದೇವೀಂ ತ್ರಿಮೂರ್ತಿಂ ಪೂಜಯಾಮ್ಯಹಮ್ ||

ಕಾಲಾತ್ಮಿಕಾಂ ಕಾಲಭೀತಾಂ ಕಾರುಣ್ಯಧೃದಯಾಂ ಶಿವಾಮ್ |

ಕಾರುಣ್ಯಜನನೀಂ ನಿತ್ಯಾಂ ಕಲ್ಯಾಣೀಂ ಪೂಜಯಾಮ್ಯಹಮ್ ||
 ಅಣಿಮಾದಿಗುಣೋಪೇತಾ ಮಕಾರಾದಿಸ್ವರಾತ್ಮಿಕಾಮ್ |
 ಶಕ್ತಿಭೇದಾತ್ಮಿಕಾಂ ಲಕ್ಷ್ಮೀಂ ರೋಹಿಣೀಂ ಪೂಜಯಾಮ್ಯಹಮ್ ||
 ಕಲಾಧರಾಂ ಕಲಾರೂಪಾಂ ಕಾಲಚಂಡಸ್ವರೂಪಿಣೀಮ್ |
 ಕಾಮದಾಂ ಕರುಣಾಧಾರಾಂ ಕಾಮಿನೀಂ ಪೂಜಯಾಮ್ಯಹಮ್ ||
 ಚಂಡಧಾರಾಂ ಚಂಡಮಾಯಾಂ ಚಂಡಮುಂಡವಿನಾಶಿನೀಮ್ |
 ಪ್ರಣಮಾಮಿ ಚ ದೇವೇಶೀಂ ಚಂಡಿಕಾಂ ಪೂಜಯಾಮ್ಯಹಮ್ ||
 ಸುಖನಂದಕರೀಂ ಶಾಂತಾಂ ಸರ್ವದೇವನಮಸ್ಕೃತಾಮ್ |
 ಸರ್ವಭೂತಾತ್ಮಿಕಾಂ ದೇವೀಂ ಶಾಂಕರೀಂ ಪೂಜಯಾಮ್ಯಹಮ್ ||
 ದುರ್ಗಮೇ ದುಸ್ತರೇ ಚೈವ ದುಃಖತ್ರಯವಿನಾಶಿನೀಮ್ |
 ಪೂಜಯಾಮಿ ಸದಾ ಭಕ್ತ್ಯಾ ದುರ್ಗಾಂ ದುರ್ಗೇ ನಮಾಮ್ಯಹಮ್ ||
 ಸುಂದರೀಂ ಸ್ವರ್ಣವರ್ಣಾಭಾಂ ಸುಖಸೌಭಾಗ್ಯದಾಯಿನೀಮ್ |
 ಸುಭದ್ರಜನನೀಂ ದೇವೀಂ ಸುಭದ್ರಾಂ ಪ್ರಣಮಾಮ್ಯಹಮ್ ||

|| ಇತಿ ಸಂಪ್ರಾರ್ಥ್ಯ ತತ್ರಾಂಗೇ ಸ್ವೇಷ್ಟದೇವತಾಂ
 (ಅನುಷ್ಠನೀಯ ಮಂತ್ರದೇವತಾಂ) ಧ್ಯಾತ್ವಾ ||

|| ದುರ್ಗಾ ಅಷ್ಟೋತ್ತರಶತನಾಮಸ್ತೋತ್ರೇಣ ಚ ಸ್ತುತ್ವಾ || (ವಿಶ್ವಸಾರತಂತ್ರೇ)
 ಈಶ್ವರ ಉವಾಚ |
 ಶತನಾಮ ಪ್ರವಕ್ಷ್ಯಾಮಿ ಶಶುಣುಷ್ವ ಕಮಲಾನನೇ |
 ಯಸ್ಯ ಪ್ರಸಾದಮಾತ್ರೇಣ ದುರ್ಗಾ ಪ್ರೀತಾ ಭವೇತ್ ಸತೀ ||
 ಸತೀ ಸಾಧ್ವೀ ಭವಪ್ರೀತಾ ಭವಾನೀ ಭವಮೋಚನೀ |
 ಆರ್ಯಾ ದುರ್ಗಾ ಜಯಾ ಚಾದ್ಯಾ ತ್ರಿನೇತ್ರಾ ಶೂಲಧಾರಿಣೀ ||
 ಪಿನಾಕಧಾರಿಣೀ ಚಿತ್ರಾ ಚಂಡಘಂಟಾ ಮಹಾತಪಾಃ |
 ಮನೋ ಬುದ್ಧಿರಹಂಕಾರಾ ಚಿತ್ತರೂಪಾ ಚಿತಾ ಚಿತಿಃ ||
 ಸರ್ವಮಂತ್ರಮಯೀ ಸತ್ತಾ ಸತ್ಯಾನಂದಸ್ವರೂಪಿಣೀ |
 ಅನಂತಾ ಭಾವಿನೀ ಭಾವ್ಯಾ ಭವ್ಯಾಭವ್ಯಾ ಸದಾಗತಿಃ ||
 ಶಾಂಭವೀ ದೇವಮಾತಾ ಚ ಚಿಂತಾ ರತ್ನಪ್ರಿಯಾ ಸದಾ |
 ಸರ್ವವಿದ್ಯಾ ದಕ್ಷಕನ್ಯಾ ದಕ್ಷಯಜ್ಞವಿನಾಶಿನೀ ||
 ಅಪರ್ಣಾನೇಕವರ್ಣಾ ಚ ಪಾಟಲಾ ಪಾಟಲಾವತೀ |

ಪಟ್ಟಾಂಬರ ಪರೀಧಾನಾ ಕಲಮಂಜೀರರಂಜಿನೀ ||
 ಅಮೇಯವಿಕ್ರಮಾ ಕುರಾ ಸುಂದರೀ ಸುರಸುಂದರೀ |
 ವನದುರ್ಗಾ ಚ ಮಾತಂಗೀ ಮತಂಗಮುನಿಪೂಜಿತಾ ||
 ಬ್ರಾಹ್ಮಿ ಮಾಹೇಶ್ವರೀ ಚೈಂದ್ರೀ ಕೌಮಾರೀ ವೈಷ್ಣವೀ ತಥಾ |
 ಚಾಮುಂಡಾ ಚೈವ ವಾರಾಹೀ ಲಕ್ಷ್ಮೀಶ್ಚ ಪುರುಷಾಕೃತಿಃ ||
 ವಿಮಲೋತ್ಕರ್ಷಿಣೀ ಜ್ಞಾನಾ ಕ್ರಿಯಾ ನಿತ್ಯಾ ಚ ಬುದ್ಧಿದಾ |
 ಬಹುಲಾ ಬಹುಲಪ್ರೇಮಾ ಸರ್ವವಾಹನ ವಾಹನಾ ||
 ನಿಶುಂಭಶುಂಭಹನನೀ ಮಹಿಷಾಸುರಮರ್ದಿನೀ |
 ಮಧುಕೈಟಭಹಂತ್ರೀ ಚ ಚಂಡಮುಂಡವಿನಾಶಿನೀ ||
 ಸರ್ವಾಸುರವಿನಾಶಾ ಚ ಸರ್ವದಾನವಘಾತಿನೀ |
 ಸರ್ವಶಾಸ್ತ್ರಮಯೀ ಸತ್ಯಾ ಸರ್ವಾಸ್ತ್ರಧಾರಿಣೀ ತಥಾ ||
 ಅನೇಕಶಸ್ತ್ರಹಸ್ತಾ ಚ ಅನೇಕಾಸ್ತ್ರಸ್ಯ ಧಾರಿಣೀ |
 ಕುಮಾರೀ ಚೈಕಕನ್ಯಾ ಚ ಕೈಶೋರೀ ಯುವತೀ ಯತಿಃ ||
 ಅಪ್ರೌಢಾ ಚೈವ ಪ್ರೌಢಾ ಚ ವೃದ್ಧಮಾತಾ ಬಲಪ್ರದಾ |
 ಮಹೋದರೀ ಮುಕ್ತಕೇಶೀ ಘೋರರೂಪಾ ಮಹಾಬಲಾ ||
 ಅಗ್ನಿಜ್ವಾಲಾ ರೌದ್ರಮುಖೀ ಕಾಲರಾತ್ರಿಸ್ತಪಸ್ವಿನೀ |
 ನಾರಾಯಣೀ ಭದ್ರಕಾಲೀ ವಿಷ್ಣುಮಾಯಾ ಜಲೋದರೀ ||
 ಶಿವದೂತೀ ಕರಾಲೀ ಚ ಅನಂತಾ ಪರಮೇಶ್ವರೀ |
 ಕಾತ್ಯಾಯನೀ ಚ ಸಾವಿತ್ರೀ ಪ್ರತ್ಯಕ್ಷಾ ಬ್ರಹ್ಮವಾದಿನೀ ||
 ಯ ಇದಂ ಪ್ರಪರೇನ್ನಿತ್ಯಂ ದುರ್ಗಾನಾಮಶತಾಷ್ಟಕಮ್ |
 ನಾಸಾಧ್ಯಂ ವಿದ್ಯತೇ ದೇವಿ ತ್ರಿಷು ಲೋಕೇಷು ಪಾರ್ವತಿ ||
 ಧನಂ ಧಾನ್ಯಂ ಸುತಂ ಜಾಯಾಂ ಹಯಂ ಹಸ್ತಿನಮೇವ ಚ |
 ಚತುರ್ವರ್ಗಂ ತಥಾ ಚಾಂತೇ ಲಭೇನ್ಮುಕ್ತಿಂ ಚ ಶಾಶ್ವತೀಮ್ ||
 ಕುಮಾರೀಂ ಪೂಜಯಿತ್ವಾ ತು ಧ್ಯಾತ್ವಾ ದೇವೀಂ ಸುರೇಶ್ವರೀಮ್ |
 ಪೂಜಯೇತ್ ಪರಯಾ ಭಕ್ತ್ಯಾ ಪರೇನ್ನಾಮಶತಾಷ್ಟಕಮ್ ||
 ತಸ್ಯ ಸಿದ್ಧಿಭವೇದ್ ದೇವಿ ಸರ್ವೈಃ ಸುರವರೈರಪಿ |
 ರಾಜಾನೋ ದಾಸತಾಂ ಯಾಂತಿ ರಾಜ್ಯಶ್ರಿಯಮವಾಪ್ನುಯಾತ್ ||

ಗೋರೋಚನಾಲಕ್ಷಕುಂಕುಮೇವ ಸಿಂಧೂರಕರ್ಪೂರಮಧುತ್ರಯೇಣ |
ವಿಲಿಖ್ಯ ಯಂತ್ರಂ ವಿಧಿನಾ ವಿಧಿಜ್ಞೋ ಭವೇತ್ ಸದಾ ಧಾರಯತೇ ಪುರಾರಿಃ ||

ಭೌಮಾವಾಸ್ಯಾನಿಶಾಮಗ್ರೇ ಚಂದ್ರೇ ಶತಭಿಷಾಂ ಗತೇ |
ವಿಲಿಖ್ಯ ಪುಪರೇತ್ ಸ್ತೋತ್ರಂ ಸ ಭವೇತ್ ಸಂಪದಾಂ ಪದಮ್ ||

ಷೋಡಶನಾಮಭಿಃ ನಮೋಂತೇನ ಚ ಪೂಜಯೇತ್ ||

ಐಂ ಸಂಧ್ಯಾಯೈ ನಮಃ | ಐಂ ಸರಸ್ವತೈ ನಮಃ | ಐಂ ತ್ರಿಮೂರ್ತೈ ನಮಃ |
ಐಂ ಕಾಲಿಕಾಯೈ ನಮಃ | ಐಂ ಸುಭಗಾಯೈ ನಮಃ | ಐಂ ಉಮಾಯೈ ನಮಃ |
ಐಂ ಮಾಲಿನೈ ನಮಃ | ಐಂ ಕುಬ್ಜಿಕಾಯೈ ನಮಃ | ಐಂ ಕಾಲಸಂಕರ್ಷಿಣೈ ನಮಃ |
ಐಂ ಅಪರಾಜಿತಾಯೈ ನಮಃ | ಐಂ ರುದ್ರಾಣೈ ನಮಃ | ಐಂ ಭೈರವೈ ನಮಃ |
ಐಂ ಮಹಾಲಕ್ಷ್ಮಣೈ ನಮಃ | ಐಂ ಪೀಠನಾಯಿಕಾಯೈ ನಮಃ |
ಐಂ ಕ್ಷೇತ್ರಜ್ಞಾಯೈ ನಮಃ | ಐಂ ಚರ್ಚಿಕಾಯೈ ನಮಃ ||

ಸುವಾಸಿನೀಭ್ಯಃ— ಯಾ ದೇವೀ ಸರ್ವಭೂತೇಷು ಶಕ್ತಿರೂಪೇಣಂ ||

ಪುರಂದ್ರೀ-ಸ್ತ್ರೀಣಾಂ ಪೂಜನಮ್ -
ಗಂಧಾಕ್ಷತೋಪಹಾರೈಃ ಸಂತೋಷ್ಯ ||

ಪ್ರಣಮೇತ್ - ಯಾ ದೇವೀ ಸರ್ವಭೂತೇಷು ಮಾತೃರೂಪೇಣಂ ||

(ವಿಶೇಷ - ಸುವಾಸಿನೀ ವ ಪುರಂದ್ರೀ-ಸ್ತ್ರೀ ಸಗೋತ್ರೀಯಾ ೭ ಪಿಠಃತಕ ಕೀ ಅಥವಾ
ಸೋದಕಾ ೮ ಸೇ ೧೪ ಪಿಠಃತಕ ಕೀ ಹೀ ಪೂಜನೀಯಾ ಹೈಂ ತದನ್ಯ ಕೇವಲ
ವಂದನೀಯಾ -

ಬಾಲಾಂ ವಾ ಯೌವನೋನ್ಮತ್ತಾಂ ವೃದ್ಧಾಂ ವಾ ಸುಂದರೀಂ ತಥಾ |
ಕುತ್ಸಿತಾಂ ವಾ ಮಹಾದುಷ್ಟಾಂ ನಮಸ್ಕೃತ್ಯ ವಿಭಾವಯೇತ್ ||

ತಾಸಾಂ ಪುಹಾರಂ ನ ನಿಂದಾಂ ಚ ಕೌಟಿಲ್ಯಮಪ್ರಿಯಂ ಯಥಾ |
ಸರ್ವಥಾ ಚ ನ ಕರ್ತವ್ಯಮಂಥಾ ಶಕ್ತಿರೋಧಕೃತ್ ||

ಯದಿ ಭಾಗ್ಯವಶಾದ್ ದೇವೀ ಕುಲದೃಷ್ಟಿಃ ಪ್ರಜಾಯತೇ |
ತದೇವಮಾನಸೀಂ ಪೂಜಾ ತತ್ರ ತಾಸಾಂ ಪ್ರಕಲ್ಪಯೇತ್ ||

ಯದಿ ಸ್ತ್ರೀ ಕೇ ಗೋಪನೀಯಾಂಗ ದಿಖ ಜಾಘ ತೋ ದೇವೀದೃಷ್ಟಿ
ಸೇ ಮಾನಸಿಕ ನಮಸ್ಕಾರ ಕರೇ | ವಿಕಾರ ಸೇ ದೂರ ರಹೇ |

ಸಂಕಲ್ಪಃ-

ಅನೇನ ಬಟುಕಕುಮಾರೀಸುವಾಸಿನೀನಾಂ ಪೂಜನೇನ ತತ್ ಸತ್ ಶ್ರೀ ಜಗದಂಬಾರ್ಪಣಮಸ್ತು
||

|| ಕುಮಾರೀಪೂಜನ ಫಲಾದೇಶಃ ||

ಪೂಜೋಪಕರಣಾನೀಹ ಕುಮಾರ್ಯೋ ಯೋ ದದಾತಿ ಹಿ |
ಸಂತುಷ್ಟಾ ದೇವತಾ ತಸ್ಯ ಪುತ್ರತ್ವೇ ಸೋಽನುಕಲ್ಪತೇ ||

|| ಯೋಗಿನೀ ತಂತ್ರೇ ||

ಕುಮಾರೀಪೂಜನಫಲಂ ವಕ್ತುಂ ನಾರ್ಹಾಮಿ ಸುಂದರಿ |
ಜಿಹ್ವಾಕೋಟಿಸಹಸ್ರೈಸ್ತು ವಕ್ತ್ರಕೋಟಿಶತ್ಯರಪಿ ||

ಕುಮಾರೀ ಪೂಜ್ಯತೇ ಯತ್ರ ಸ ದೇಶಃ ಕ್ಷಿತಿಪಾವನಃ |
ಮಹಾಪುಣ್ಯತಮೋ ಭೂಯಾತ್ ಸಮಂತಾತ್ ಕ್ರೋಶಪಂಚಕಮ್ ||

|| ರುದ್ರಯಾಮಲೇ ||

ಮಹಾಪೂಜಾದಿಕಂ ಕೃತ್ವಾ ವಸ್ತ್ರಾಲಂಕಾರಭೋಜನೈಃ |
ಪೂಜನಾನ್ಮಂದಸೌಭಾಗ್ಯೋಽಪಿ ಲಭತೇ ಜಯಮಂಗಲಮ್ ||

ಪೂಜಯಾ ಲಭತೇ ಪುತ್ರಾನ್ ಪೂಜಯಾ ಲಭತೇ ಶ್ರಿಯಮ್ |
ಪೂಜಯಾ ಧನಮಾಪ್ನೋತಿ ಪೂಜಯಾ ಲಭತೇ ಮಹೀಮ್ ||

ಪೂಜಯಾ ಲಭತೇ ಲಕ್ಷ್ಮೀಂ ಸರಸ್ವತೀಂ ಮಹೌಜಸಮ್ |
ಮಹಾವಿದ್ಯಾಃ ಪ್ರಸೀದಂತಿ ಸರ್ವೇ ದೇವಾ ನ ಸಂಶಯಃ ||

ಕಾಲಭೈರವಬ್ರಹ್ಮೇಂದ್ರ ಬ್ರಾಹ್ಮಣಾ ಬ್ರಹ್ಮವೇದಿನಃ |
ರುದ್ರಶ್ಚ ದೇವವರ್ಗಾಶ್ಚ ವೈಷ್ಣವಾ ಬ್ರಹ್ಮರೂಪಿಣಃ ||

ಅವತಾರಾಶ್ಚ ದ್ವಿಭೂಜಾ ವೈಷ್ಣವಾ ಮನುಶೋಭಿತಾಃ |
ಅನ್ಯೈ ದಿಕ್ಪಾಲದೇವಾಶ್ಚ ಚರಾಚರಗುರುಸ್ತಥಾ ||

ನಾನಾವಿದ್ಯಾಶ್ರಿತಾಃ ಸರ್ವೇ ದಾನವಾಃ ಕೂಟಶಾಲಿನಃ |
ಉಪಸರ್ಗಸ್ಥಿತಾ ಯೇ ಯೇ ತೇ ತೇ ತುಷ್ಟಾ ನ ಸಂಶಯಃ ||

ಕುಮಾರೀ ಯೋಗಿನೀ ಸಾಕ್ಷಾತ್ ಕುಮಾರೀ ಪರದೇವತಾ |
ಅಸುರಾ ದುಷ್ಟನಾಗಾಶ್ಚ ಯೇ ಯೇ ದುಷ್ಟಗೃಹಾ ಅಪಿ ||

ಭೂತವೈತಾಲಗಂಧರ್ವಾ ಡಾಕಿನೀಯಕ್ಷರಾಕ್ಷಸಾಃ |
ಯಾಶ್ಚಾನ್ಯಾ ದೇವತಾಃ ಸರ್ವಾ ಭೂರ್ಭುವಃ ಸ್ವಶ್ಚ ಭೈರವಾಃ ||

ಪೃಥಿವ್ಯಾದೀನಿ ಸರ್ವಾಣಿ ಬ್ರಹ್ಮಾಂಡೇ ಸಚರಾಚರಮ್ |

ಬ್ರಹ್ಮಾ ವಿಷ್ಣುಶ್ಚ ರುದ್ರಶ್ಚ ಈಶ್ವರಶ್ಚ ಸದಾಶಿವಃ ||

ಸಂತುಷ್ಯಾಃ ಸರ್ವತುಷ್ಯಾಶ್ಚ ಯಸ್ತು ಕನ್ಯಾಂ ಪ್ರಪೂಜಯೇತ್ |

ಅದ್ಯಾಹಂ ಶುದ್ಧರೂಪಾ ಹಿ ಅನ್ಯಲೋಕೇ ಚ ಕಾ ಕಥಾ ||

ಕುಮಾರೀಪೂಜನಂ ಕೃತ್ವಾ ತ್ರೈಲೋಕ್ಯಂ ವಶಮಾನಯೇತ್ |

ಮಹಾಕಾಂತಿರ್ಭವೇತ್ಕಿಪ್ರಂ ಸರ್ವಪುಣ್ಯಫಲಪ್ರದಮ್ ||

|| ನೀಲತಂತ್ರ ||

ಮಹಾಭಯಾರ್ತಿ ದುರ್ಭಿಕ್ಷಾದ್ಯುತ್ಪತ್ತಾನಿ ಕುಲೇಶ್ವರಿ |

ದುಃಸ್ವಪ್ನಮಪಮೃತ್ಯುಶ್ಚ ಯೇ ಚಾನ್ಯೇ ಚ ಸಮುದ್ಭವಾಃ ||

ಕುಮಾರೀಪೂಜನಾದೇವ ನ ತೇ ಚ ಪ್ರಭವಂತಿ ಹಿ |

ನಿತ್ಯಂ ಕ್ರಮೇಣ ದೇವೇಶಿ ಪೂಜಯೇದ್ವಿಧಿಪೂರ್ವಕಮ್ ||

ಘ್ನಂತಿ ವಿಘ್ನಾನೂಜಿತಾಶ್ಚ ಭಯಂ ಶತ್ರುನ್ಮಹೋತ್ಕಟಾನ್ |

ಗ್ರಹಾ ರೋಗಾಃ ಕ್ಷಯಂ ಯಾಂತಿ ಭೂತವೇತಾಲಪನ್ನಗಾಃ ||

ತಾವಜಿಪ್ತ್ವಾ ಪೂಜಯಿತ್ವಾ ಕನ್ಯಾಂ ಸುಂದರಮೋಹಿನೀಮ್ |

ದಿವ್ಯಭಾವಸ್ಥಿತಂ ಸಾಕ್ಷಾತ್ತಂತ್ರಮಂತ್ರಫಲಂ ಲಭೇತ್ ||

ಮಹಾವಿದ್ಯಾ ಮಹಾಮಂತ್ರಃ ಸಿದ್ಧಿಮಂತ್ರೋ ನ ಸಂಶಯಃ |

ವಿಧಿಯುಕ್ತಾಂ ಕುಮಾರೀಂ ತು ಭೋಜಯೇಚ್ಛೈವ ಭೈರವ ||

ಪಾದ್ಯಾಘೃತಂ ಚ ತಥಾ ಧೂಪಂ ಕುಂಕುಮಂ ಚಂದನಂ ಶುಭಮ್ |

ಭಕ್ತಿಭಾವೇನ ಸಂಪೂಜ್ಯ ಕುಮಾರೀಭ್ಯೋ ನಿವೇದಯೇತ್ ||

|| ಕುಬ್ಜಿಕಾ ತಂತ್ರೇ ||

ಅನ್ನ ವಸ್ತ್ರಂ ತಥಾ ನೀರಂ ಕುಮಾಯ್ಯರ್ಥ ಯೋ ದದಾತಿ ಹಿ |

ಅನ್ನಂ ಮೇರುಸಮಂ ದೇವ ಜಲಂ ಚ ಸಾಗರೋಪಮಮ್ ||

ವಸ್ತ್ರೈಃ ಕೋಟಿಸಹಸ್ರಾಬ್ಧಂ ಶಿವಲೋಕೇ ಮಹೀಯತೇ |

ಪೂಜೋಪಕರಣಾನೀಹ ಕುಮಾಯ್ಯರ್ಥ ಯೋ ದದಾತಿ ಹಿ |

ಸಂತುಷ್ಯಾ ದೇವತಾ ತಸ್ಯ ಪುತ್ರತ್ವೇ ಸಾನುಕಲ್ಪತೇ ||

|| ಯಾಮಲೇ ||

ಬಾಲಪ್ರಿಯಂ ಚ ನೈವೇದ್ಯಂ ದತ್ತ್ವಾ ತದ್ಭಾವಭಾವಿತಃ |

ಮೃದಾ ತದಂಗಮಾತ್ಮಾನಂ ಬಾಲಭಾವವಿತೇಷ್ಟಿತಮ್ ||

ಅತಿಪ್ರಿಯಕಥಾಲಾಪಕ್ರೀಡಾ ಕೌತೂಹಲಾನಿತ್ಯತಃ |

ಯಥಾರ್ಥಂ ತತ್ಪ್ರಿಯಂ ತಂತ್ರಂ ಕೃತ್ವಾ ಸಿದ್ಧಿಶ್ವರೋ ಭವೇತ್ ||

ಕುಸುಮಾಂಜಲಿಪೂರ್ಣಂ ಚ ಕನ್ಯಾಯೈ ಕುಲಪಂಡಿತಃ |

ದದಾತಿ ಯದಿ ತತ್ಪುಷ್ಪಂ ಕೋಟಿಮೇರುಹಿಣ್ಯವತ್ ||

ತದ್ವಾನಜಂ ಮಹಾಪುಣ್ಯಂ ಕ್ಷಣಾದೇವ ಸಮಾಲಭೇತ್ |

ಕುಮಾರೀ ಭೋಜಿತಾ ಯೇನ ತ್ರೈಲೋಕ್ಯಂ ತೇನ ಭೋಜಿತಮ್ ||

ಕುಮಾರೀಪೂಜನಂ ಕುರ್ಯಾತ್ಸರ್ವಕರ್ಮಫಲಾಪ್ತಯೇ |

ಸದಾಭೋಜನವಾಂಛಾಧ್ಯಾ ಮಾನ್ಯಾ ಸಂತುಷ್ಟಹಾಸಿನೀ |

ವೃಥಾ ನ ರೌತಿ ಸಾ ದೇವೀ ಕುಮಾರೀ ದೇವನಾಯಿಕಾ ||

|| ಕುಮಾರೀ ಕವಚೇ ||

ಸಾಮ್ರಾಜ್ಯಂ ಪ್ರದದಾತಿ ಯಾ ಭಗವತೀ ವಿದ್ಯಾ ಮಹಾಲಕ್ಷಣಾ

ಸಾಕ್ಷಾದಪ್ಯಸಮೃದ್ಧಿದಾ ಭುವಿ ಮಹಾಲಕ್ಷ್ಮೀಃ ಕುಲಕ್ಷೋಭಹಾ |

ಸ್ವಾಧಿಷ್ಠಾನಸುಪಂಕಜೇ ವಿಲಸಿತಾಂ ವಿಷ್ಣೋರನಂತಶ್ರಿಯಂ

ವಂದೇ ರಾಜಪ್ರದಾಂ ಶುಭಕರೀಂ ಕೌಲೇಶ್ವರೀಂ ಸರ್ವದಾ ||

Encoded and proofread by Gopal Upadhyay gopal.j.upadhyay at gmail.com

Advisory: Shastri Pulakit H. Vyasa



kumArI pUjA

pdf was typeset on October 4, 2019



Please send corrections to sanskrit@cheerful.com

